

## تعارف و تبرہ

تبرے کے لیے کتاب کے دو نسخے ارسال کرنا ضروری ہے، کتابچہ نما رسالوں پر تبرہ نہیں کیا جاتا

365 کہانیاں، حصہ دوم، مؤلف: محمد ناصر درویش ناشریت العلم فرسٹ، ST-9E بلاک نمبر 8 گلشن اقبال کراچی

صفحات: 218-

365 کہانیوں کے نام سے یہ کتاب سال کے 365 دنوں کے لحاظ سے ترتیب دی گئی ہے یہ کتاب کل چار حصوں پر مشتمل ہوگی، حصہ اول اس سے پہلے چھپ کر منظر عام پر آچکا ہے، تیسرا اور چوتھا حصہ ابھی زیر ترتیب ہے جبکہ ہمارے پیش نظر ان ترقیبی سیریز اور دلچسپ کہانیوں کا یہ دوسرا حصہ ہے جو کل 92 کہانیوں پر مشتمل ہے ناشر نے اس کو ان الفاظ میں پیش کیا ہے۔

”دوسرے حصے کی زیادہ تر کہانیوں میں گھر، مدرسے اور اسکول کی ایک اچھی زندگی کا نقشہ ہے کہ گھر کا فرد ہونے کی حیثیت سے والدین، بہن بھائی اور دوسرے رشتہ داروں کے ساتھ کن اخلاق اور کن آداب کی ہمیں ضرورت ہے اسی طرح مدرسہ اسکول کے ایک طالب علم ہونے کی حیثیت سے ہم میں علم کا شوق پیدا ہونا اور اعلیٰ علم اور اپنے ساتھیوں کے ساتھ ہم کس طرح پیش پیش آئیں۔ اس کے علاوہ صحابہ کرام و صحابیات رضوان اللہ علیہم اجمعین کے اور دیگر بزرگوں کے علمی و عملی حالات بھی واقعات کی روشنی میں جمع کیے گئے ہیں۔“

یہ جامعہ فاروقیہ کراچی کے فاضل جناب محمد ناصر درویش کی ایک فکری کاوش ہے جس میں بچوں کی دینی فرحت و تازگی اور تفریح کے ساتھ ساتھ عقائد، اعمال اور اخلاق کے اصلاحی پہلوؤں کو مد نظر رکھا گیا ہے، مفتی اعظم پاکستان مفتی محمد رفیع عثمانی صاحب زید مجدہم نے اس عمدہ اور قابل قدر کاوش کو سراہا ہے کتاب کی طباعت و اشاعت معیاری ہے۔

مسائل زکوٰۃ، مرتب: مفتی عنایت الرحمن علوی ناشر: مدرسہ تجوید القرآن رحمانیہ خانوخیل ضلع ڈیرہ اسماعیل خان صفحات: ۳۲۔

۳۰ صفحات کے اس رسالے میں زکوٰۃ کے مسائل کو جمع کیا گیا ہے، جس میں زکوٰۃ کی لغوی و اصطلاحی تعریف کے علاوہ زکوٰۃ کے شرائط، نصاب، مصارف اور دیگر احکام کو مختصر انداز میں بیان کر دیا گیا ہے اس رسالے کے مندرجات کو اگر مستند کتب فقہ سے بحوالہ پیش کر دیا جائے تو زیادہ مناسب ہوگا یہ رسالہ کارڈ ٹائٹل کے ساتھ شائع ہوا ہے۔

☆☆.....☆☆